

HMDA & RERA
Approved

కాసా త్రయంబక్, గుండ్ల పోచంపల్లి, కొంపల్లి



Casa Traimbak, Gundla Pochampally, Kompally, Hyd

2 & 3 Bed room flats are ready to occupy

Corporate Office: 2nd Floor, Green Tech Square, Kavuri Hills, Hyderabad

Ph No: +91 89824 38982

మునిగిపోయేందుకు ఇప్పటి నుంచే ప్రాక్టీస్



రాహుల్ చేపలవేటపై మోదీ సెటైర్

రాహుల్ గాంధీ చేపలవేటపై ప్రధాని మోదీ సెటైర్: జహోర్ ఎన్నికల ప్రచారంలో భాగంగా రాహుల్ గాంధీ మత్స్యకారులతో కలిసి చేపల వేట కోసం చెరువులోకి దిగడాన్ని ప్రధాని మోదీ ఎద్దేవా చేశారు. మోదీ వ్యంగ్యం: ఎన్నికల్లో మునిగిపోయేందుకు ఇప్పటి నుంచే ప్రాక్టీస్ చేస్తున్నారంటూ మోదీ సెటైర్ వేశారు. రాహుల్ చేపల వేట వివరాలు: కొన్ని రోజుల క్రితం బెగునరాయ్ జిల్లాలో రాహుల్, వికాస్ శీల్ ఇన్సాన్ పార్టీ వ్యవస్థాపకుడు ముకేశ్ సాహ్వాతో కలిసి చేపలు పట్టారు.

హామీలు: రాహుల్ గాంధీ మత్స్యకారుల సమస్యలు తెలుసుకుని, వేట నిషేధిత కాలంలో రూ. 5 వేల ఆర్థిక సాయం, బీమా సదుపాయం, చేపల మార్కెట్ల ఏర్పాటు వంటి హామీలు ఇచ్చారు. బిహార్ ఎన్నికల ప్రచారంలో భాగంగా అధికార, విపక్ష పార్టీలు పడునైన వ్యాఖ్యలతో విమర్శలు చేసుకుంటున్నాయి. కాంగ్రెస్ అగ్రనాయకుడు రాహుల్ గాంధీ ఇటీవల చేపలవేట కోసం మత్స్యకారులతో కలిసి చెరువులోకి దిగారు. దానిని ఉద్దేశించి ప్రధాని మోదీ వ్యంగ్యాస్త్రాలు గుప్పించారు. బిహార్ చేపలను చూడటానికి పెద్దపెద్దవాళ్లు వస్తున్నారని అన్నారు. ఎన్నికల్లో మునిగిపోయేందుకు ఇప్పటి నుంచే ప్రాక్టీస్ చేస్తున్నారంటూ ఎద్దేవా చేశారు. **పేజి 2లో**

'పేపర్ లో మధ్యాహ్న భోజనమా'..! హృదయం ముక్కలైందన్న రాహుల్

మధ్యప్రదేశ్ లో మధ్యాహ్న భోజనం వివాదం: మధ్యప్రదేశ్ లోని శ్రోపుర్ జిల్లా పాఠశాలలో చిన్నారులకు మధ్యాహ్న భోజనాన్ని న్యూస్ పేపర్ లో వర్ణించడంపై వివాదం. రాహుల్ గాంధీ స్పందన: కాంగ్రెస్ నాయకులు రాహుల్ గాంధీ ఈ దృశ్యాలను 'ఎక్స్' వేదికగా పోస్ట్ చేసి, తన హృదయం తల్లిడిల్లందని, దేశ భవిష్యత్తుకు కనీస గౌరవం దక్కడం లేదని విమర్శించారు.



అవును.. లాలూ తరహాలో కుంభకోణాలు చేయలేరు:

అమిత్ షా



పూర్ణియాలో నిర్వహించిన ఎన్నికల ప్రచార సభలో మాట్లాడుతూ.. ప్రతి అక్రమ వలసదారుడిని గుర్తించి దేశం నుంచి బహిష్కరిస్తామన్నారు.



ఎర్రచందనం గోదామును పరిశీలించిన డిప్యూటీ సీఎం పవన్

మామండూరు: తిరుపతి జిల్లాలో ఉప ముఖ్యమంత్రి పవన్ కల్యాణ్ పర్యటించారు. మామండూరు అటవీ ప్రాంతాన్ని సందర్శించి అక్కడ అధికారులతో కలిసి మొక్కలు నాటారు. ఎర్రచందనం, అంకురు, తెల్లమద్ది, వెదురుతో పాటు శేషచలంలో మాత్రమే కనిపించే అరుదైన మొక్కలు పరిశీలించి అటవీ అధికారుల నుంచి వివరాలు తెలుసు కున్నారు. నేపియర్ రిజర్వ్ ఫారెస్ట్ వద్ద ఉన్న వాన్ టవర్ నుంచి మొత్తం అటవీ ప్రాంతాన్ని వీక్షించారు. ఎర్రచందనం స్పర్శింగ్ నిరోధక ఆవరేషన్స్, ట్రాప్స్ ఫోర్స్, అటవీ సిబ్బంది కూంబింగ్ తదితర వివరాలను డిప్యూటీ సీఎం అడిగి తెలుసుకున్నారు. మంగళంలోని ఎర్రచందనం గోదామును పరిశీలించిన అనంతరం తిరుపతి జిల్లా కలెక్టరేట్ లో అటవీ అధికారులతో సమీక్ష నిర్వహించారు.



ప్రజల దృష్టి మళ్లించేందుకే రేవంత్ రెడ్డి తప్పుడు ప్రచారం: కిషన్ రెడ్డి



హైదరాబాద్: ఎన్నికల్లో ఇచ్చిన హామీల గురించి సీఎం రేవంత్ రెడ్డి ఎందుకు మాట్లాడరని కేంద్ర మంత్రి కిషన్ రెడ్డి ప్రశ్నించారు. హామీల అమలులో సీఎం రేవంత్ వైఫల్యం చెందారని ధ్వజమెత్తారు. హైదరాబాద్ లోని పార్టీ కార్యాలయంలో కిషన్ రెడ్డి మీడియాతో మాట్లాడారు.

సర్వీసులతో పర్యాటకంగా అభివృద్ధి చెందే అవకాశం: మంత్రి టీజీ భరత్



అదుపుతప్పి ఆరుగురిని ఢీకొట్టిన కారు.. ముగ్గురి మృతి



కుప్పం అభివృద్ధికి కొత్త దిశ



కుప్పంలో పలు ప్రాజెక్టులకు శంకుస్థాపన చేసిన అనంతరం ముఖ్యమంత్రి చంద్రబాబు నాయుడు మాట్లాడుతూ, పరిశ్రమల స్థాపనకు ప్రభుత్వం పూర్తి సహకారం అందిస్తోందని, ఎస్ఐబీపీల ద్వారా పరిశ్రమలకు త్వరితగతిన ఆమోదం తెలిపేస్తున్నామని తెలిపారు. ఒకప్పుడు అత్యంత వెనుకబడిన ప్రాంతమైన కుప్పం ఇప్పుడు అభివృద్ధి చెందుతోందని, ఇక్కడ స్పెస్ సిటీ, డ్రోన్ సిటీ, ఏరో స్పేస్ సిటీలను ఏర్పాటు చేయబోతున్నామని తెలిపారు.

పేజి 2లో

రూ.2200 కోట్లతో 7 పరిశ్రమలు

ఒకే రోజు 7 సంస్థలకు శంకుస్థాపన

22,330 మందికి ప్రత్యక్ష పరోక్ష ఉపాధి

ఎగుమతుల హబ్ గా కుప్పం తీర్చిదిద్దతాం

స్కిల్ డెవలప్ మెంట్, మహిళా పార్కు

100% సోలార్ నియోజకవర్గ లక్ష్యం

వన్ ఫ్యామిలీ-వన్ ఎంటర్ ప్రెన్యూయర్ పాలసీ

హంద్రీ-నీవా ద్వారా కరపూ దూరం

త్వరలో రూ.6,339 కోట్లతో మరో 8 సంస్థలు

కళ్యాణదుర్గంలో భక్త కనకదాస జయంతి ఉత్సవాలు

లోకేష్ చేతుల మీదుగా కాంస్య విగ్రహవిష్కరణ

9 అడుగుల కనకదాస విగ్రహం ఏర్పాటు

బైపాస్ సర్కిల్ కు నామకరణం

వేలాది మందితో లోకేష్ భారీ ర్యాలీ

కురుబల ఆరాధ్య దైవంగా కనకదాసు



తెలంగాణ సీఎం రేవంత్ రెడ్డికి ప్రధాని మోదీ బర్త్ డే విషెస్



తెలంగాణ సీఎం రేవంత్ రెడ్డికి ప్రధాని నరేంద్ర మోదీ పుట్టిన రోజు శుభాకాంక్షలు తెలిపారు. రేవంత్ రెడ్డి ఆయురారోగ్యాలతో ఉండాలని ఆకాంక్షించారు. ఈమేరకు ఆయన 'ఎక్స్' వేదికగా పోస్ట్ చేశారు. ఇక, ఏపీ సీఎం చంద్రబాబు, పశ్చిమ బెంగాల్ ముఖ్యమంత్రి మమతా బెనర్జీ కూడా తెలంగాణ సీఎంకు పుట్టిన రోజు శుభాకాంక్షలు తెలియజేశారు.

రేవంత్ రెడ్డి ప్రజాసేవలో కొనసాగాలి: చిరంజీవి

రేవంత్ రెడ్డికి ప్రముఖ నటుడు

చిరంజీవి పుట్టిన రోజు శుభాకాంక్షలు తెలిపారు.

ఆయనకు ఆయురారోగ్యాలు కలగాలని ఆకాంక్షించారు.

ప్రజాసేవలో కొనసాగాలని పేర్కొన్నారు.

రేవంత్ కు పవన్ కల్యాణ్ శుభాకాంక్షలు

రేవంత్ రెడ్డికి ఏపీ డిప్యూటీ సీఎం

పవన్ కల్యాణ్ పుట్టిన రోజు శుభాకాంక్షలు తెలిపారు.

ప్రజలకు మరింత సేవ చేసే శక్తిని, సంపూర్ణ ఆరోగ్యాన్ని ఆయనకు

భగవంతుడు అందించాలని ఆకాంక్షించారు.



సంపాదకీయం

మారుతున్న ప్రపంచ దృశ్యంలో మోదీ

వర్తమాన ప్రపంచంలో మహా శక్తిమంతమైన నాయకులు అమెరికా అధ్యక్షుడు డోనాల్డ్ ట్రంప్, చైనా అధ్యక్షుడు జి జిన్‌పింగ్. ఈ ఇరువురి నిర్ణయాలు అంతర్జాతీయ వ్యవహారాలను ప్రభావితం చేస్తాయి. ఈ కోవకు చెందిన మరో ఇద్దరు నాయకులు: రష్యా అధ్యక్షుడు వ్లాదిమిర్ పుతిన్, ఇజ్రాయెల్ ప్రధానమంత్రి బెంజమిన్ నెతన్యాయ్. ఈ నాయకుల మాటలు, చర్యలు వారి వారి దేశాల సరిహద్దులకు అవల ఎదైడలా మంచిగానో చెడుగానో పర్వహిస్తాయి. ఇటువంటి శక్తిమంతమైన నాయకుల సరసన తానూ ఉండాలని ప్రధానమంత్రి నరేంద్ర మోదీ ప్రగాఢంగా ఆశాంక్షిస్తున్నారు. ప్రపంచ గమనాన్ని నిర్దేశిస్తున్న అపూర్వ రాజనీతిజ్ఞుడు నరేంద్ర మోదీ అని ఆయన పార్టీ ఇప్పటికీ ఘంటాపథంగా చెప్పుతోంది. అయితే యధార్థం భిన్నంగా ఉన్నది. భారత ఆర్థిక వ్యవస్థ పరిమాణంలో, అమెరికా, చైనా ఆర్థిక వ్యవస్థలతో పోల్చితే, చిన్నది. తలసరి ఆదాయం విషయంలో రష్యా, ఇజ్రాయెల్‌లతో పోల్చితే భారతీయుల తలసరి ఆదాయం చాలా చాలా తక్కువ. గణాంకాలను చూడండి (తొలి అంకె స్థూల దేశియోత్పత్తి పరిమాణంబీ రెండో అంకె తలసరి ఆదాయం. అన్ని అంకెలు అమెరికా డాలర్లలో): అమెరికా: 30.51 (త్రిలియన్‌బీ 89,000బీ చైనా: 19.23 (త్రిలియన్, 13,800బి రష్యా: 2.54 (త్రిలియన్, 17,500బి ఇజ్రాయెల్: 0.6 (త్రిలియన్, 54,000బి ఇండియా: 4.19 (త్రిలియన్, 2,900. భారత్ ఆర్థిక వ్యవస్థ కంటే అమెరికా ఆర్థిక వ్యవస్థ 7 రెట్లు, చైనా ఆర్థిక వ్యవస్థ 4.5 రెట్లు పెద్దవి. భారత్ అత్యంత వేగంగా అభివృద్ధి చెందుతున్న ఆర్థిక వ్యవస్థే కావచ్చు కానీ మన ప్రస్తుత స్థూల దేశియోత్పత్తి రెట్టింపు కావడానికి పది సంవత్సరాల సమయం పడుతుంది. అప్పటికీ అమెరికా, చైనా ఆర్థిక వ్యవస్థల పరిమాణం మరింతగా పెరుగుతుంది.చెప్పవచ్చినదేమిటంటే స్థూల దేశియోత్పత్తిలో భారత్, అమెరికాల మధ్య అంతరం, అలాగే భారత్ చైనాల మధ్య అంతరం మరింతగా పెరుగుతుండేగానీ తగ్గే అవకాశం ఎంతమాత్రం లేదు. రష్యా, ఇజ్రాయెల్‌ల స్థూల దేశియోత్పత్తి పరిమాణాలు చిన్నవేకానీ భారత్ తలసరి ఆదాయంతో పోలిస్తే రష్యా తలసరి ఆదాయం 6 రెట్లు, ఇజ్రాయెల్ తలసరి ఆదాయం 18 రెట్లు అధికంగా ఉన్నది. ఈ గణాంకాలు అన్నీ భారత్ ప్రస్తుత పాలకులకు మినహా ప్రపంచ నాయకులు అందరికీ తెలుసు సుమా! ప్రపంచ దేశాలు భారతను గౌరవిస్తున్నాయి, సందేహం లేదు. మనకు లభిస్తున్న గౌరవాదరాలకు కారణాలు ఏమిటి? మన ప్రజాస్వామ్యం, సమజ్యుల చరిత్ర, పురాతన సంస్కృతి, ప్రపంచ శాంతి పరిరక్షణలో నిర్వహిస్తున్న పాత్ర, భారతీయ మార్కెట్ పరిమాణం, శక్తి సామర్థ్యాలు, అన్నిటికీ మించి అత్యధిక జనాభా ఉన్న నమాణం. అంతేగానీ ఒక అగ్రరాజ్యమనే భావనతో భారత్‌కు ఈ గౌరవాదరాలు లభించడం లేదు. ఇదాక నివృత సత్యం. ఏ దేశమైనా ఇతర దేశాలతో సంబంధాల విషయంలో వాణిజ్యానికి అధిక ప్రాధాన్యమిస్తుంది. ప్రాంతీయంగా సుస్థిర శాంతిని కోరుకుంటుంది. ‘మీరు మాకు మిత్ర దేశమైతే, పాకిస్తాన్ పట్ల తప్పుకుండా విరోధ భావం చూపాలి’ అన్న ఔత్సాహికో భారత్ వ్యవహరిస్తున్నప్పటికీ తమ తమ వాణిజ్య ప్రయోజనాలకు అనుగుణంగా మాత్రమే అన్ని దేశాలు భారత్, పాకిస్తాన్‌లతో సంబంధాలు నెరవేరుతాయి. ఇది మనం విస్మరించకూడని వాస్తవం. వర్తమాన ప్రపంచంలో పెనుమార్పులు అనూహ్య వేగంతో సంభవిస్తున్నాయి. 2023లో శీ%-20 కూటమి దేశాల శిఖరాగ్ర సదస్సును భారత్ నిర్వహించింది. ఈ శిఖరాగ్ర సదస్సు ఒక వార్షిక కార్యక్రమం. ప్రతి సభ్య దేశమూ వరుసగా ఈ శిఖరాగ్రాన్ని నిర్వహిస్తుంది. మరుసటి సంవత్సరం ఈ సదస్సుకు ఏ సభ్య దేశం అతిథేయిగా ఉండాలో ముందరీ సంవత్సరం శిఖరాగ్ర సమావేశంలోనే నిర్ణయిస్తారు. 2024లో జీ-20 శిఖరాగ్ర సదస్సును బ్రెజిల్ నిర్వహించింది. నవంబర్ 2025లో దక్షిణాఫ్రికాలో జీ-20 శిఖరాగ్ర సదస్సు జరగనున్నది. 2026 జీ-20 కూటమి దేశాల శిఖరాగ్ర సదస్సు అమెరికాలో జరగనున్నది. ఇంతకూ జీ-20 శిఖరాగ్ర సదస్సును నిర్వహించడమనేది పెద్ద విషయం కాదు. అయితే మన దేశం మాదిరిగా ఏ సభ్య దేశమూ ఆ సదస్సు నిర్వహణ గురించి ఘనంగా ప్రచారం చేసుకోలేదు.

జీ-20 కంటే జీ-8, జీ-7 కూటములు చాలా ముఖ్యమైనవి. ఇప్పుడు కొత్తగా జీ-2 ప్రభవించింది. జిన్‌పింగ్‌తో సమావేశానికి ముందు, తరువాత కూడా చైనా అధిపతీకు తనతో సమన్వయా హోదా సమకూరుస్తూ సమాదరంతో మాట్లాడారు. ట్రంప్ మాటలు దాంబికంగా ఉన్నాయి. జిన్‌పింగ్ మనసులో ఏమున్నదో ఎవరికీ తెలియదు. అంతుచిక్కిని స్పృహదనలు ఆయనవి. బహుశఃద్రువ ప్రపంచం గురించి భారత్ ఏమి చెప్పినప్పటికీ ప్రపంచంలో రెండే రెండు అగ్రరాజ్యాలు ఉన్నాయి. రష్యా వాటికి కొంచెం వెనుకగా ఉన్నది. నిన్నటిదాకా ‘అమెరికా భద్రతకు పొంచి ఉన్న ముప్పు’ ఒక్కసారిగా అంతర్ధానమయిపోయింది. అమెరికా, చైనాల మధ్య కొత్త ‘స్పైహాఫూతో’ సంబంధాలతో క్యాడ్ ప్రాధాన్యం కోల్పోనున్నది. వాస్తవాలు ముందు నిశితంగా చూద్దాం: అరుదైన భూ ఖనిజాలు, సోయాబీన్ ఎగుమతులు, దిగుమతుల విషయంలో అమెరికా, చైనాల మధ్య ఒక మినీ వాణిజ్య ఒప్పందం కుదిరింది. టీక్-టాక్ వివాదాన్ని కూడా ఆ రెండు దేశాలు పరిష్కరించుకునే అవకాశమున్నదిబీ అమెరికా-భారత్ వాణిజ్య ఒప్పదం ఇంకా సంప్రతింపుల దశలోనే ఉన్నది. వెలల తరబడి జరుగుతున్న చర్చలు ఇప్పటికీ ఒక కొలిక్కి రాలేదుబీ అమెరికా, చైనాల మధ్య సుంకాల సమరం జరిగింది (పరస్పరం ప్రతీకార సుంకాలు కూడా ఉద్ధించుకున్నాయి). అయితే బునాన్‌లో ట్రంప్, జిన్‌పింగ్‌ల సమావేశమనంతరం సాంకేతికతల బదిలీ, ఎగుమతులపై నియంత్రణలు, ఓడరేవుల చార్జీలతో వివిధ అంశాలపై రెండు దేశాలూ ఒక అంగీకారానికి వచ్చినట్లు కనిపిస్తోంది. పరస్పరం సుంకాలు తగ్గించేందుకు చైనా, అమెరికాలు అంగీకరించాయి. భారత్‌పై విధించిన క్లితాత్మక సుంకాలను సడలించేందుకు అమెరికా ఇంకా సుముఖంగా లేదుబీ చైనా కలపేలెట్లపై అమెరికా ఆంక్షలు యథావిధిగా ఉంటాయి. భారతీయ కలపేలీలు రష్యా చమురును కొనుగోలుచేస్తే వాటిపై కూడా ఆంక్షలు కొనసాగుతాయబీ అమెరికా ప్రస్థతం చైనా సరుకులకు ఇస్తున్న ప్రభుమగణ్య ప్రాధాన్యతను తగ్గిస్తుందిబీ అలాగే భారత్‌కు 2019లో రద్దు చేసిన జనరల్‌లైక్ సిస్టమ్ ఆఫ్ ట్రిఫరెన్సెస్ (అభివృద్ధి చెందిన దేశాలు తమ ఆర్థిక వ్యవస్థలను పెంచుకోవడానికి అభివృద్ధి చెందుతున్న దేశాల నుంచి చేసుకునే దిగుమతులపై సుంకాలు తగ్గించడం లేదా తొలగించే విధానం)ను పునరుద్ధరించే అవకాశాలు లేవు అనేది స్పష్టం. ట్రంప్‌తో మోదీ చివరిసారి ఫిబ్రవరి 14, 2025న సమావేశమయ్యారు. దరిమిలా మోదీను సందర్శాలలో ట్రంప్-మోదీ సమావేశం జరగవలసి ఉన్నది. తొలుత కెనడాలో జీ-7 శిఖరాగ్ర సదస్సు తరువాత. స్వదేశానికి తిరిగి వెళ్తుతూ ‘వాషింగ్టన్‌కు రావాలని మోదీని ట్రంప్ అహ్వానించారు.ఈ అహ్వానాన్ని మోదీ తిరస్కరించారు. ఇది సరైన నిర్ణయమే. పిదప ఈజిప్ట్‌లో గాజా శాంతి ఒప్పందంపై సంతకాలు చేసే కార్యక్రమం. ఈ సమావేశానికి మోదీ వెళ్లేదేదు. ఆ తరువాత గత నెల కౌలాంఘారీలో అనియోన్ శిఖరాగ్ర సదస్సు, ఈ సదస్సునుద్దేశించి మోదీ పర్యటనలోగా ప్రసంగించారు. అనియోన్ సదస్సుకు మోదీ స్వయంగా వెళ్లకపోవడం అమెరికా సేను భావిస్తున్నారు. ట్రంప్‌తో ద్వైపాక్షికంగా సమావేశమయ్యేందుకు, అనలు ఆయనతో సంభాషించేందుకు కూడా మోదీ ఆసక్తిచూపడంలేదని, ఉద్దేశపూర్వకంగానే తప్పించుకుంటున్నారని దౌత్యవర్గాలు భావిస్తున్నాయి. అవరేషన్ సిందూర్ వ్యవహారంపై ట్రంప్ తన పాత మాటను మరొకసారి పునరుద్ఘాటించాడు. తీవ్రమవుతున్న సైనిక సంఘర్షణలకు స్వస్తి చెప్పేలా భారత్, పాకిస్తాన్‌లను బలవంతం చేయడానికై ‘వాణిజ్య ఒప్పందం కుదుర్చుకోను’ అని ఆ రెండు దేశాలను బెదిరించానని, యుద్ధం నాలుగో రోజున నిలిచి పోయిందని ట్రంప్ వెల్లడించాడు. ఆయన ఇలా ప్రకటించడం ఇది ఎన్నోసార్ల మీకు గుర్తుందా? ట్రంప్ మాటలను బహిరంగంగా గానీ, పార్లమెంటులో గానీ నరేంద్ర మోదీ నిరాకరించనే లేదు. చైనా సైనిక దళాలు భారత భూభాగాలలోకి చొచ్చుకువచ్చి తిష్ట వేశాయని, ఇది దురాక్రమణ మినహా మరోమీ కాదని చైనా అధ్యక్షుడు జిన్‌పింగ్‌కు ఆయన సమహాస మోదీ చెప్పిన లేదు కదా. ట్రంప్, జిన్‌పింగ్‌ల మధ్య వెల్లిదిరిసిన కొత్త స్పైహ సరసత జపాన్, ఆస్ట్రేలియా, తైవాన్‌తో పాటు భారత్‌కూ సమస్యలు సృష్టిస్తోంది. భారత్‌కు ఇప్పుడు దక్షిణాసియాలో ఒక్క మిత్ర దేశమూ లేదు. పశ్చిమాసియా దేశాలు సమష్టిగా కొత్త సర్దుబాట్లు చేసుకుంటున్నాయి. అంతేకాదు, భారత్‌ను పట్టించుకోకుండా ఇజ్రాయెల్‌తో కొత్త స్పైహ వారధులు నిర్మించుకుంటున్నాయి. రాజనీతిలో మన పురాతన ఆచార్యుడు ఇటువంటి క్షిప్ర పరిస్థితులను ఎలా ఎదుర్కొవాలని చెప్పాడు? చుట్టుముట్టిన ఇబ్బందులను నమ్రతతో ఆకలింపు చేసుకుని విజ్ఞతాయుతమైన నిర్ణయాల తీసుకోవాలని కాదా? నరేంద్ర మోదీగారు. ప్రస్తుతం మీరు ఆయనరిస్తున్న విదేశాంగ విధానంపై తప్పుక పునరాలోచన చేయాలి. మౌలిక మార్పులతో కొత్త చైదేశిక నీతికి రూపకల్పన చేయాలి.

కుష్మం అభివృద్ధికి కొత్త దిశ

మొదటి పేజీ తరువాయి

పెట్టుబడులు, ఉపాధి:

ఒకే రోజు ఏడు సంస్థలకు శంకుస్థాపన చేసుకున్నామని, ఈ కంపెనీల రాకతో ఈ ప్రాంత ప్రజలకు ప్రత్యక్షంగా, పరోక్షంగా 22,3౩0 మందికి ఉద్యోగాలు లభిస్తున్నాయని తెలిపారు. ముఖ్యంగా, మొదైల్ భాగాల తయారీలో ప్రసిద్ధి చెందిన హిందాల్స్ సంస్థ రూ.586 కోట్లు, సమీకృత డెయిర్ ఫ్లాటలు కోసం శ్రీజా డైరీ రూ.290 కోట్లు, డెయిర్ ప్రోటీన్ తయారీ సంస్థ ఏస్ ఇంటర్నేషనల్ రూ.525 కోట్లు, వంట నూనెల తయారీకి ఎస్‌వీఎఫ్ సోయా రూ.373 కోట్లు, జ్యూస్, జాం యూనిట్‌కు మదర్ డైరీ రూ.260 కోట్లు, ఎలక్ట్రిక్ వాహనాల కేంద్రానికి ఈ%-%రాయ్) ఈవీ రూ.200 కోట్లు పెట్టుబడి పెడుతున్నాయని వివరించారు.

మహిళా శక్తికి ప్రాధాన్యం

దా్యకా వ్యవస్థను ప్రారంభించామని, ఇప్పుడు ఆ వ్యవస్థ పెద్ద ఎత్తున ఆర్థిక కార్యకలాపాలు నిర్వహించగలుగుతోందని తెలిపారు. ఏఎల్‌ఈవీఎ మహిళా పార్క్ ద్వారా స్వయం సహాయక సంఘాలకు చెందిన మహిళా పారిశ్రామికవేత్తలకు ఉపయోగపడేలా రూ.27 కోట్లతో పార్కు అభివృద్ధి చేస్తోందని, దీని ద్వారా 4,000 మంది మహిళలకు ఉపాధి, శిక్షణ లభిస్తుందని తెలిపారు. ఈ ఏడాదిలో దా్యకా, మెప్పా సంఘాల నుంచి లక్ష మంది మహిళా పారిశ్రామిక వేత్తలుగా తయారు చేయాలని లక్ష్యంగా పెట్టుకున్నాయని తెలిపారు.

భవిష్యత్తు లక్ష్యాలు

పబ్లిక్ పాలసీలతో చరిత్రను తిరగరాయవచ్చని, “వన్ ఫ్యాషిీ-వన్ ఎంటర్ప్రెనెస్సాయర్, వన్ ఫ్యాషిీ-వన్ ఏబ నిపుణుడు” అనే పాలసీలు చరిత్రను తిరగరాస్తాయని తెలిపారు. కుప్పం నియోజకవర్గాన్ని 100 శాతం సోలార్ పవర్ వినియోగించుకునే నియోజకవర్గంగా చేయాలనుకుంటున్నామని తెలిపారు. మౌళిక సదుపాయాల కల్పనకు అత్యంత ప్రాధాన్యం ఇస్తున్నామని, కుప్పానికి జాతీయ రహదారులు, రైల్వే అనుసంధానం ఉందని, ఎయిర్ కనెక్టివిటీ పెంచేలా చూస్తున్నాయని తెలిపారు.

మరిన్ని పెట్టుబడులు

త్వరలో మరో 8 పరిశ్రమలు రూ.6,3౩9 కోట్ల పెట్టుబడితో కుప్పానికి రానున్నాయని, దీంతో 43 వేల మందికి ఉద్యోగ, ఉపాధి అవకాశాలు లభిస్తాయని తెలిపారు. కుప్పం బ్యాటరీ టెక్నాలజీ, మెడికల్ డివైసెస్, ఫుడ్ లాజిస్టిక్స్, ఫుల్ వేర్, ఇన్‌స్పేషన్ హతగా రూపుదిద్దుకోనుందని తెలిపారు. 700 కిలోమీటర్లకు పైగా దూరం నుంచి హండి-నీవా ద్వారా నీళ్లు తెచ్చి కుప్పానికి కరవును దూరం చేశామని, తాగు, సాగు నీరు, పరిశ్రమలకు అవసరమైన నీరు పుష్కలంగా లభించనుందని ముఖ్యమంత్రి తెలిపారు.

కళ్యాణదుర్గంలో భక్త కనకదాస జయంతి ఉత్సవాలు

మొదటి పేజీ తరువాయి

అనంతపురం జిల్లా కళ్యాణదుర్గం పట్టణంలో సామాజిక తత్వవేత్త, స్వరకర్త, కురుబల ఆరాధ్య దైవం భక్త కనకదాస 538వ జయంతి రాష్ట్ర స్థాయి ఉత్సవాలు ఘనంగా జరిగాయి. ఈ ఉత్సవాలకు విద్య, బడి శాఖల మంత్రి నారా లోకేష్ ముఖ్య అతిథిగా పాల్గొన్నారు.

విగ్రహవిష్కరణ, రాళ్ళి:

కళ్యాణదుర్గం పట్టణం, హిందూపురం రోడ్డు, బైపాస్ సర్కిల్‌లో స్థానిక ఎమ్మెల్యే అమిలినేని సురేంద్రబాబు నేతృత్వంలో ఏర్పాటు చేసిన 9 అడుగుల భక్త కనకదాస కాంస్య విగ్రహాన్ని మంత్రి లోకేష్ ఆవిష్కరించారు. ఈ సందర్భంగా శిలాఫలకాన్ని కూడా ఆవిష్కరించారు. బైపాస్ సర్కిల్‌కు భక్త కనకదాస సర్కిల్‌గా నామకరణం చేశారు. అంతకుముందు బైపాస్ సర్కిల్‌కు వేలాది మంది మహిళలు, స్థానిక ప్రజలతో కలిసి మంత్రి లోకేష్ భారీ రాళ్ళిగా వెళ్లారు. భక్త కనకదాస వేడుకల్లో పెద్దఎత్తున ప్రజలు పాల్గొన్నారు.

పాల్గొన్నవారు:

ఈ కార్యక్రమంలో మంత్రులు పర్యువుల కేశవ్, ఎస్.నవిత, ఎంపీలు టీకే పార్థసారథి, అంబికా లక్ష్మీ నారాయణ, కళ్యాణదుర్గం ఎమ్మెల్యే అమిలినేని సురేంద్రబాబు, అనంతపురం జిల్లా టీడీపీ అధ్యక్షులు వెంకట శేషుడు, మాజీ మంత్రి పల్లె రఘునాథరెడ్డి, ఎమ్మెల్సీలు కాలవ శ్రీనివాసులు, కందికుంట వెంకట ప్రసాద్, గుమ్మనూరు జయరాం, దగ్గుబాటి వెంకటేశ్వరప్రసాద్, బండారు శ్రావణ్‌రెడ్డి, పలువురు ప్రజాప్రతినిధులు, నాయకులు, కార్యకర్తలు పాల్గొన్నారు.౦

ప్రజల దృష్టి మళ్లించేందుకే రేవంత్‌రెడ్డి తప్పుడు ప్రచారం: కిషన్ రెడ్డి

మొదటి పేజీ తరువాయి

“ప్రజల దృష్టి మళ్లించేందుకు నాపై, భాజపాపై రేవంత్‌రెడ్డి తప్పుడు ప్రచారం చేస్తున్నారు. భారత రాష్ట్ర నవితీ, భాజపా కలిసిపోయాయని తప్పుడు ప్రచారం చేశారు. గతంలోనూ ఎన్నికల సమయంలో రేవంత్‌రెడ్డి ఇలానే చేశారు. నాపై వ్యక్తిగత విమర్శలకు దిగినా.. నేను భయపడను. తెలంగాణ అభివృద్ధి విషయంలో రేవంత్ సర్టిఫికేట్ నాకు అవసరం లేదు. ఈ రాష్ట్ర అభివృద్ధికి భాజపా ఏం చేసిందో ప్రజలకు తెలుసు. ఆ రెండు పార్టీల మాదిరి భాజపా అవినీతి, కుటుంబ పార్టీ కాదు. ఇచ్చిన హామీలు అమలు చేయడమే భాజపాకు తెలుసు. మా పాలనపై చిన్న అవినీతి ఆరోపణ కూడా రాలేదు. ఫేక్ వీడియోలతో మా పార్టీపై తప్పుడు ప్రచారం చేస్తున్నారు. తెలంగాణ అభివృద్ధిపై నా వివరణ వినే ధైర్యం కేసీఆర్, రేవంత్‌రెడ్డికి ఉందా? కాలగ్రెస్ హైకమాండ్‌కు భయపడి రేవంత్‌రెడ్డి.. కేసీఆర్‌పై చర్యలు తీసుకోవడం లేదు. సీఎం రేవంత్ రెడ్డిది ఫెయిల్యూర్ ప్రభుత్వం” అని కిషన్ రెడ్డి మండిపడ్డారు.

కొలికపూడి, కేశినేని వివాదం.. చంద్రబాబు

చేతికి క్రమశిక్షణ కమిటీ నివేదిక



అమరావతి: ఎన్టీఆర్ జిల్లా తిరువూరు తెదేపా ఎమ్మెల్యే కొలికపూడి శ్రీనివాసరావు, విజయవాడ ఎంపీ కేశినేని చిన్ని వ్యవహారంపై రూపొందించిన నివేదికను క్రమశిక్షణ కమిటీ, ఆ పార్టీ అధినేత చంద్రబాబుకు అందజేసింది. పార్టీ కేంద్ర కార్యాలయం ఎన్టీఆర్ భవన్ లో ముఖ్యమంత్రి చంద్రబాబుతో క్రమశిక్షణ కమిటీ శనివారం భేటీ అయ్యింది. కమిటీ సభ్యులు కొనకళ్ల నారాయణ, వర్ధ రామయ్య, పంచమర్తి అనురాధ తదితరులు సమావేశమయ్యారు. తిరువూరు వివాదంపై ఇద్దరు నేతలతో వీడియోగా మాట్లాడిన కమిటీ.. వారి నుంచి వివరణ తీసుకుంది. నేతలు ఇచ్చిన వివరణలో పాటు స్థానిక పరిస్థితులపై రూపొందించిన నివేదికను క్రమశిక్షణ కమిటీ.. చంద్రబాబుకు అందజేసింది. నివేదికను అధ్యయనం చేసి చంద్రబాబు ఓ నిర్ణయం తీసుకోనున్నట్లు తెలుస్తోంది.

మునిగోపాయేందుకు ఇప్పటి నుంచే ప్రాజ్న్

మొదటి పేజీ తరువాయి

కొన్నిరోజుల క్రితం బెగునరాయ్ జిల్లాలో మత్స్యకారులతో కలిసి రాహుల్ చేపలు పట్టేందుకు వెళ్లారు. అప్పుడు ఆయన వెంట మాజీ మంత్రి, వికాస్‌శీల్ ఇన్స్టాన్ పార్టీ వ్యవస్థాపకుడు, విపక్ష కూటమి డిప్యూటీ సీఎం అభ్యర్థి ముకేశ్ సాహ్నీ కూడా ఉన్నారు. చేపలు పట్టేందుకుగానూ సాహ్నీ నీళ్లలోకి దిగి వలవేశారు. కాసేపటికి రాహుల్ గాంధీ సైతం నీళ్లలో దూకారు. మత్స్యకారులతో కలిసి చేపలు పట్టారు. ఈత కొట్టారు. ఆ సందర్భంగా జాలర్లతో మాట్లాడి వారి సమస్యలు తెలుసుకున్నారు. వేట నిషేధిత కాలంలో మత్స్యకారుల కుటుంబాలకు రూ.5 వేల చొప్పున ఆర్థిక సాయం, బీమా సదుపాయం, చేపల మార్కెట్‌ల ఏర్పాటు, మత్స్య సంపద కోసం జలవనరుల పునరుద్ధరణ వంటి హామీలు ఇచ్చారని కాంగ్రెస్ వెల్లడించింది.

ఓట్ల లాగేందుకు రూ.10వేల లంచం: సైయాంక

రూ.10వేలు ఇచ్చి, ఓట్లు కొల్లగొట్టొచ్చని భాజపా భావిస్తోందని కాంగ్రెస్ అగ్రనాయకురాలు ప్రియంకాగాంధీ విమర్శించారు. కలిపాకీలో ఎన్నికల ప్రచారంలో భాగంగా ఆమె మాట్లాడారు (9శాంంపఎన్టీఎ జాతీపవీఆశీఅం%). “ఒకప్పుడు మహాత్మాగాంధీ చేసిన పోరాటమే కాంగ్రెస్ చేస్తోంది. ప్రధాని మోదీ ప్రభుత్వ రంగం సంస్థలు అన్నింటిని తన ఇద్దరు కార్పొరేట్ స్నేహితులకే అప్పగిస్తున్నారు. ఆయన కట్టా (నాటు తుపాకీ) వంటి పదాలను ఉపయోగించి, ప్రజలను రెచ్చగొట్టేందుకు ప్రయత్నిస్తున్నారు” అంటూ దుయ్యబట్టారు. ఎన్నికల వేళ బిహార్ ముఖ్యమంత్రి మహిళా రోజ్‌గార్ యోజనను ప్రధాని నరేంద్ర మోదీ ప్రారంభించిన సంగతి తెలిసిందే. ఒక్కొక్కరికి రూ.10 వేల చొప్పున 75 లక్షల మంది మహిళల ఖాతాల్లోకి డబ్బు జమ చేయడం దాని ఉద్దేశం. మహిళా సాధికారత, స్వయం ఉపాధి కల్పించే దిశగా రూ.7,500 కోట్లతో ఈ పథకాన్ని ప్రారంభించారు.

‘పేపర్‌లో మధ్యాహ్న భోజనమా’..!

మొదటి పేజీ తరువాయి

మధ్యదేశీలో కొంతమంది చిన్నారులకు న్యూస్‌పేపర్‌లో మధ్యాహ్న భోజనం వడ్డించినట్లు కనిపిస్తున్న దృశ్యాలను కాంగ్రెస్ అగ్రనేత రాహుల్ గాంధీ ‘ఎక్స్’ వేదికగా పోస్ట్ చేశారు. ఇది చూసి తన హృదయం తల్లడిల్లిందన్నారు. ఇంత దయనీయ స్థితిలో దేశ భవిష్యత్తును తీర్చిదిద్దుతున్నందుకు అధికార నేతలు సిగ్గుపడాలని వ్యాఖ్యానించారు. “మధ్యప్రదేశ్‌లో కొంతమంది చిన్నారులకు మధ్యాహ్న భోజనాన్ని న్యూస్‌పేపర్‌లో వడ్డిస్తున్నట్లు తెలుసుకుని నా హృదయం ముక్తలైంది. ఈ విల్లలపైనే మన దేశ భవిష్యత్తు ఆధారపడి ఉంది. కానీ, వారికి కనీస గౌరవం దక్కడం లేదు. అక్కడ అభివృద్ధి అంతా శ్రమే. వ్యవస్థలను గుప్పిట్లో పెట్టుకొని అధికారంలోకి వస్తున్నారు. ఇటువంటి దుర్భర స్థితిలో పిల్లల భవిష్యత్తును తీర్చిదిద్దుతున్నందుకు అధికార నేతలు సిగ్గుపడాలి” అని రాహుల్ గాంధీ పేర్కొన్నారు. శౌపుర జిల్లాలోని ఓ పాఠశాలలో ఈ వీడియో తీసినట్లు సమాచారం. ఈ వ్యవహారం కాస్త నెట్టింట వైరల్‌గా మారడంతో.. ఇన్‌ఛార్జి ప్రిన్సిపల్‌పై ఉన్యతాధికారులు సస్పెన్షన్ వేటు వేసినట్లు తెలుస్తోంది. స్వయం సహాయక నీట్లంది సేవలను నిలిపివేశారు. నెఱిజిన్లు దీన్ని ఖండించారు. మధ్యాహ్న భోజనం అనేది పిల్లల హక్కు అని పేర్కొన్నారు. పోషకాహారం పేరిట అనారోగ్యాన్ని వడ్డిస్తున్నారంటూ విమర్శించారు.

అవును.. లాలూ తరహాలో కుంభకోణాలు చేయలేరు:

మొదటి పేజీ తరువాయి

కాంగ్రెస్ నేత రాహుల్ గాంధీ, ఆర్థేడీ నేత తేజస్వీ యాదవ్‌లు ‘సీమాంచల్‌ను చొరబాటుదారుల అడ్డాగా మార్చేందుకు కంకణం కట్టుకున్నారు కేంద్ర మంత్రి అమిత్ షా ఆరోపించారు. పూర్ణియాలో నిర్వహించిన ఎన్నికల ప్రచార సభలో మాట్లాడుతూ.. ప్రతి ఆక్రమ వలసదారుడిని గుర్తించి దేశం నుంచి బహిష్కరిస్తామన్నారు. ఈ సందర్భంగా తేజస్వీ ఇటీవల చేసిన వ్యాఖ్యలకు బదులిస్తూ.. ఏడు జన్మలెత్తినా లాలూ మాదిరిగా మోదీ కుంభకోణాలు చేయలేరని మరకలంటించారు. “బిహార్‌లో 160 స్థానల్లో విజయం సాధించి ఎన్నోలు కూటమి ప్రభుత్వాన్ని ఏర్పాటు చేయనుంది. ఇప్పటికే సగం రాష్ట్రం కాంగ్రెస్-ఆర్థేడీ కూటమికి తలుపులు మూసివేసింది. రాహుల్, తేజస్వీలు కలిసి సీమాంచల్ ప్రాంతాన్ని చొరబాటుదారుల అడ్డాగా మార్చేందుకు కంకణం కట్టుకున్నారు. ప్రతి చొరబాటుదారుడిని గుర్తించి, ఎన్నికల జాబితా నుంచి వారి పేర్లను తొలగిస్తాం. వారి దేశానికి పంపిస్తాం” అని అమిత్ షా పేర్కొన్నారు. రైల్వేలో లాలూ ప్రసాద్ యాదవ్ తీసుకొచ్చిన లాభాలను ప్రధాని మోదీ ఏడు జన్మలెత్తినా తీసుకురాలేరంటూ ఇటీవల తేజస్వీ యాదవ్ చేసిన విమర్శలకు గట్టిగా బదులిచ్చారు. ఏడు జన్మలెత్తినా లాలూ మాదిరిగా మోదీ కుంభకోణాలు చేయలేరంటూ ధ్వజమెత్తారు.

‘ఓటు చోరి’ ఆరోపణలు నిరాధారం..

రాష్ట్రంలో ఓట్ల చోరీ జరిగిందంటూ కాంగ్రెస్ నేత రాహుల్ గాంధీ చేస్తున్న వ్యాఖ్యలు నిరాధారమైనవని రక్షణశాఖ మంత్రి రాజ్‌నాథ్ సింగ్ ఉద్ఘాటించారు. వాటికి సంబంధించి ఏమైనా ఆధారాలు ఉంటే ఎన్నికల సంఘాన్ని ఆశ్రయించాలని సూచించారు. రోహ్‌తాసిలో ఎన్నికల ప్రచార సభలో రాజ్‌నాథ్ సింగ్ ప్రసంగిస్తూ.. కాంగ్రెస్ పార్టీ అనేక సవాళ్లను ఎదుర్కొంటోందని, అందుకే ఆ పార్టీ నేత అలాంటి వ్యాఖ్యలు చేస్తున్నారని విమర్శించారు. కులం, మతం పేరుతో కాంగ్రెస్ పార్టీ విభజన రాజకీయాలు చేస్తోందని దుయ్యబట్టారు. సాయుధ బలగాలను రాజకీయాల్లోకి లాగొద్దని ఈ సందర్భంగా రాహుల్‌ను ఉద్దేశించి వ్యాఖ్యానించారు.

సర్వీసులతో పర్యాటకంగా అభివృద్ధి చెందే అవకాశం: మంత్రి టీజి భరత్

మొదటి పేజీ తరువాయి

కర్నూలు: రాష్ట్రంలో విప్రుతంగా బస్సు సర్వీసులు పెంచడం వల్ల పర్యాటకంగా అభివృద్ధి చెందేందుకు ఆసారం ఉంటుందని ఏపీ మంత్రి టీజీ భరత్ అన్నారు. కర్నూలు నుంచి విశాఖకు నూతనంగా ౩ ఏసీ బస్సు సర్వీసులను ఆయన ప్రారంభించారు. అనంతరం ఆయన మాట్లాడుతూ.. ఇటీవల బస్సు ప్రమాదాలు జరగడం ఎంతో బాధాకరమన్నారు. ఆటోమేటిక్ స్ప్రింక్షర్ సిస్టమ్ బస్సులో ఉంటే ఇంత మంది ప్రాణాలు పోయేవి కాదన్నారు. బస్సుల్లో భద్రత ప్రమాణాలపై ప్రధాని మోదీకి తేలి ధానినట్లు తెలిపారు. త్వరలోనే కేంద్ర మంత్రి నితిన్ గడ్కరీని కలిసి చర్చిస్తానన్నారు.

అదుపుతప్పి ఆరుగురిని ఢీకొట్టిన కారు.. ముగ్గురి మృతి

మొదటి పేజీ తరువాయి

కిర్లంపూడి: కాకినాడ జిల్లా కిర్లంపూడి మండలం సోమవరం వద్ద రోడ్డు ప్రమాదం చోటు చేసుకుంది (%జతిఅవప బీవఎం%). ఓ కారు ట్రెరు పేలడంతో.. అదుపుతప్పి ఆరుగురి పైకి దూసుకెళ్లింది. ఈ ఘటనలో ముగ్గురు మృతి చెందారు. మరో ముగ్గురికి తీవ్ర గాయాలయ్యాయి. మృతులను సోమవరానికి చెందిన కొండబాబు(30), అనందరావు(60), ఏలేశ్వరానికి చెందిన రాజు(60)గా గుర్తించారు. బస్సు షెల్డర్‌లో ప్రయాణికులు ఉండగా ఆరుగురిపైకి ఈ కారు దూసుకెళ్లింది. ఎమ్మెల్యే జ్యోతుల నెహ్రూ ఘటనాస్థలికి హుటాహుటిన వెళ్లి క్షతగాత్రులను ఆసుపత్రికి తరలించారు. వారికి వైద్యులు చ

ఇల్లందకుంట మండల కేంద్రంలో ముఖ్యమంత్రి రేవంత్ రెడ్డి జన్మదిన వేడుకలు

కరపత్రం ప్రతినీధి ఇల్లందకుంట నవంబర్ 8 ఇల్లందకుంట మండల కేంద్రంలో హుజూరాబాద్ నియోజకవర్గ కాంగ్రెస్ పార్టీ ఇంచార్జ్ వాడితల ప్రణవ్ ఆదేశాల మేరకు మండల పార్టీ అధ్యక్షులు పెద్ది కుమార్ ఆధ్వర్యంలో శ్రీ సీతారామ చంద్రస్వామి దేవస్థానంలో ప్రత్యేక పూజలు నిర్వహించి, కేక్ కట్ చేసి ఘనంగా ముఖ్యమంత్రి రేవంత్ రెడ్డి జన్మదిన వేడుకలు నిర్వహించడం జరిగింది.

ఈ సందర్భంగా నాయకులు మాట్లాడుతూ

ముఖ్యమంత్రి ఎనుముల రేవంత్ రెడ్డి విద్యార్థి రాజకీయాల నుంచి ముఖ్యమంత్రి వరకు, జేపీటీసీ గా, ఎమ్మెల్యేగా, ఎమ్మెల్యేగా, ఎంపీ గా, నేడు ముఖ్యమంత్రిగా అంచలంచెలుగా ఎదిగిన గొప్ప నాయకుడు అని కొనియాడారు. మన రాష్ట్రానికి ప్రజా సంక్షేమం, అభివృద్ధికి దిశా నిర్దేశం చేస్తున్న మా ప్రయత్నం ముఖ్యమంత్రి రేవంత్ రెడ్డి కి జన్మదిన శుభాకాంక్షలు తెలియజేస్తున్నామని తెలిపారు. రేవంత్ రెడ్డి తెలంగాణ ఆత్మను ప్రతిబింబించే నాయకుడు. ఆయన రాజకీయ జీవితమంతా పోరాటాలతో, ప్రజల సమస్యల పరిష్కారాల



కోసం చేసిన కృషితో నిండిపోయింది. విద్యార్థి దశ నుంచి ప్రజా సమస్యల మీద స్పందిస్తూ, నేటి ముఖ్యమంత్రిగా రాష్ట్రాన్ని అభివృద్ధి పథంలో నడిపిస్తున్నారు. ముఖ్యమంత్రి రేవంత్ రెడ్డి , రాహుల్ గాంధీ భారత్ జోడో యాత్ర మార్గదర్శనంలో



ప్రజలకిచ్చిన ఆరు హామీలు మహాలక్ష్మి ద్వారా మహిళలకు ఉచిత బస్సు ప్రయాణం, 500 లకే వంట గ్యాస్, రైతు భరోసా, బోనస్, ఏకకాలంలో 2 లక్షల లోపు రుణ మాఫీ, గృహ జ్యోతి ద్వారా 200 ల యూనిట్ల ఉచిత విద్యుత్, ఇందిరమ్మ ఇండ్లు, ఆరోగ్యశ్రీ, ఫీ రీయింబర్సుమెంట్స్ మరియు నన్న బియ్యం, రేషన్ కార్డులు, ఇస్తూ గొప్ప పథకాలను అమలు చేస్తున్న ఘనత ముఖ్యమంత్రి కి దక్కిందని అన్నారు. అలాగే ముఖ్యమంత్రి రేవంత్ రెడ్డి రెడ్డి సామాజికవర్గానికి చెందిన వార్త ఉన్నప్పటికీ SC లకు ఎన్నో ఏళ్లుగా ఉన్న సమస్య పరికరణ చట్టం

చేసి అమలు చేస్తున్నారని అన్నారు.

బీసీలకు 42% శాతం రిజర్వేషన్లు కల్పించాలని అదీ స్థానిక సంస్థలలో, విద్యలో, ఉద్యోగాల్లో రిజర్వేషన్లు కల్పించాలని శాసన సభలో బిల్లు పెట్టి, ఆమోదించి కేంద్ర ప్రభుత్వానికి పంపడంలో ముఖ్యమంత్రి కీలక పాత్ర పోషించారని తెలిపారు.

ఇంత గొప్ప గొప్ప నిర్ణయాలతో తెలంగాణ ను దేశానికి ఆదర్శంగా నిలుపుతున్న ముఖ్యమంత్రి వర్మలు రేవంత్ రెడ్డి కీ తెలంగాణ సమాజమంతా ఆశీర్వాదించి అందగా నిలబడాలని కోరుతున్నామని అన్నారు.

ఈ కార్యక్రమంలో:-దేవస్థానం చైర్మన్ ఇంగ్లీ రామారావు జిల్లా కాంగ్రెస్ ప్రధాన కార్యదర్శి గూడెం సారంగపాణి కనుమల్ల సంపత్ ఎక్సేలీ సంజీవరెడ్డి పెద్ది శివకుమార్ దేవస్థానం ధర్మకర్తలు గోడిశాల పరమేశ్వర్ గోలి కిరణ్ కార్కుల రాజేందర్ భోగం చిరంజీవి మూడెత్తుల మల్లేశం సింగిరెడ్డి గోపాల్ రెడ్డి గ్రామ శాఖ అధ్యక్షులు మీసా రాజయ్య మేడదా తిరుపతిరెడ్డి మర్రి వీరారెడ్డి జిల్లాల సందీప్ రెడ్డి బైరెడ్డి కొండారెడ్డి తోడేటి కిషన్ మూడేళ్ల రమేష్ బండి

మల్లయ్య మేకల సురేష్ గోరుకుంట్ల స్వామి తెడ్ల బీరయ్య నాయకులు కనుమల్ల రామకృష్ణ గంగారం మహేష్ గొడుగు మానస బుర్ర రమేష్ సరిగమల సదానందం ఆర్ రమేష్ రెడ్డి మారేపల్లి వేణు రావుల రాజబాబు మంక బలయ్య భోగం పృద్వి మారేపల్లి వంశీ పెద్ది అఖిలాష్ గుత్తికొండ రవికుమార్ గైకోటి రాజు గంధం రవీందర్ తోడేటి మధు రెడ్డి గుండారపు సాయికుమార్ జిల్లెల్ల జలంధర్ రేణిగుంట్ల రవీందర్ రెడ్డిసారంగం మురహరి రాజు పైడిపల్లి దేవేందర్ జక్క కుమార్ ఎండి లాల్ మహ్మద్ కంవర్ రవి బైరెడ్డి రామిరెడ్డి సత్తి రవి మనసాని రవి భోగం రాజేందర్ అంత మల్లారెడ్డి నల్ల సత్తి దాస రీ తిరుపతిరెడ్డి పప్పుల ఆయిల్ రెడ్డి కట్ల కుమారస్వామి బోయిని విష్ణు తెడ్ల సమ్మయ్య దారా సరేష్ మోతూర్ శ్రీనివాస్ బాబర్ తెడ్ల బీరయ్య బండి శంకర్ లింగం కరట్ల పెల్లి మణి గుండారం కిరణ్ బక్కెట్ల స్వామి నక్క రాజేష్ మడిపల్లి సంపత్ యాదవ్ పెరుమండ్లరవికుమార్ మాచర్ల శ్రీనివాస్ మోతూర్ గణేష్ బక్కెట్ల స్వామి ప్రవీణ్ ధంసాని రమేష్ తదితరులు పాల్గొన్నారు.

బిజిగిల షేఫ్ దర్గాలో ఘనంగా ముఖ్యమంత్రి రేవంత్ రెడ్డి జన్మదిన వేడుకలు

కరపత్రం ప్రతినీధి జమ్మికుంట నవంబర్ 8

తెలంగాణ ప్రజల సంక్షేమం కోసం, సకల జనులకు న్యాయం చేకూర్చడమే లక్ష్యంగా కృషి చేస్తున్న జనహృదయ నేత,తెలంగాణ రాష్ట్ర ముఖ్యమంత్రి ఎనుముల రేవంత్ రెడ్డి బి జన్మదినం సందర్భంగా ముస్లిం ప్రముఖ పుణ్యక్షేత్రం బిజిగిర్ షరిఫ్ దర్గా లో శనివారం రోజున లిహుజూరాబాద్ నియోజకవర్గం కాంగ్రెస్ పార్టీ మైనార్టీ నాయకుడు మొహమ్మద్ తాఫీక్ హుస్సేన్ ఆధ్వర్యంలో ముస్లిం మైనార్టీ తరపున దర్గాలోని హజ్రత్ సయ్యద్ ఇంకుషావలి రహమతుల్లా అల్లె,హజ్రత్ సయ్యద్ అబ్దుల్ షావలి, హజ్రత్ సయ్యద్ అక్బర్ షావలి, హజ్రత్ సయ్యద్ ముర్తుజాషావలి రహమతుల్లా అల్లె సమాధులకు చాదర్లు సమర్పించి ముఖ్యమంత్రి రేవంత్ రెడ్డి నిండు నూరేళ్లు ఆయురారోగ్యాలతో జీవించి దేశంలోనే రాష్ట్రాన్ని ప్రగతి పథంలో ముందుంచాలని, బదుగు బలహీన వర్గాలకు



మరిన్ని సేవలు చేయాలని ప్రత్యేక ప్రార్థనలు చేసినారు... ఈ సందర్భంగా తాఫీక్ హుస్సేన్ మాట్లాడుతూ ముఖ్యమంత్రి పదవీ బాధ్యతలు చేపట్టినక అనేక చారిత్రాత్మక సంక్షేమ కార్యక్రమాలు చేపట్టినారని అందులో ముఖ్యంగా రైతు రుణమాఫీ,మహిళలకు ఉచిత బస్సు ప్రయాణం, 200 యూనిట్ల ఉచిత విద్యుత్, 500కు గ్యాస్, గురుకుల పాఠశాలకు నలుభై శాతం మెన్ చార్జీలు పెంచడం, విద్యావ్యవస్థలో సమూల మార్పు,పదకొండు వందల



కోట్లతో అమ్మ ఆదర్శ పాఠశాలలు, టీచర్ల నియామకం, వైద్య విద్య ఉపాధి పై ప్రత్యేక శ్రద్ధ చూపించడం జరిగిందని చెప్పారు. ఈ కార్యక్రమంలో బిజిగిర్ షరిఫ్ మత గురువులు మౌలానా గులామ్ యూనిస్ సాహబ్,బీఖాజా పాషా సాహబ్ తో పాటు దర్గా కమిటీ కార్యనిర్వాహణ అధ్యక్షుడు మొహమ్మద్ తాఫీక్ హుస్సేన్, జమ్మికుంట మైనార్టీ సెల్ నాయకులు మహమ్మద్ అలీ షరీఫ్,అబ్దుల్, అబ్దుల్,సర్వర్, గౌస్, సాదిక్,అల్లాఫ్ ఇప్రాన్ తదితరులు పాల్గొన్నారు

రాష్ట్రస్థాయి కలోత్నవాలలో ప్రథమ బహుమతి , జాతీయ స్థాయికి ఎంపికైన అల్ఫోర్న్ ఇ-టెక్నో స్కూల్ విద్యార్థినినీ అభినందించిన జిల్లా కలెక్టర్ .

కరపత్రం ప్రతినీధి కరీంనగర్ నవంబర్ 8

విద్యార్థులకు అత్యుత్తమైన విద్యను అందించడం ద్వారా ఉత్తమమైన స్థావాలను స్థిరపడేందుకు అవకాశాలు చాలా ఉంటాయని , సమాజంలో సాధించగలుగుతారని కలెక్టర్ పమలా సత్పతి అల్ఫోర్న్ ఇ-టెక్నో పాఠశాల విద్యార్థిని జాతీయస్థాయి కళోత్సవ పోటీలకు ఎంపికైన సందర్భంగా అభినందించి మాట్లాడారు.

అల్ఫోర్న్ విద్యాసంస్థల్లో విద్యార్థులు అన్ని రంగాలలో అగ్రామిగా కొనసాగడం చాలా గొప్ప విషయమని , విద్యార్థులకు అన్ని వేళల్లో చేయూతనిస్తున్న నరేందర్ రెడ్డి ని ప్రత్యేకంగా అభినందించారు.

ఇటీవల కాలంలో రాష్ట్రంలో ప్రతిష్టాత్మకంగా నిర్వహించబడిన కళోత్సవాలలో ప్రథమ స్థానం కైవసం చేసుకోవడమే కాకుండా జాతీయస్థాయి పోటీలకు ఎంపికవడం చాలా గొప్ప విషయమని హర్షం వ్యక్తం చేశారు .విద్యా సంస్థల అధినేత డా.వి.నరేందర్ రెడ్డి మాట్లాడుతూ విద్యార్థులకు సమగ్రమైన సమాచారాన్ని



ఇవ్వడమే కాకుండా ప్రత్యక్ష పద్ధతిలో బోధనను అందిస్తూ వారిలో దాగివున్న ప్రతిభను వెలికి తీస్తున్నామని చెప్పారు.

పాఠశాలలో విద్యార్థులకు ఇష్టమైన రంగంలో నిపుణులైన ఉపాధ్యాయులుచే శిక్షణ ఇప్పిస్తున్నామని చెప్పారు . హైదరాబాద్లోని రవీంద్రభారతిలో తెలంగాణ రాష్ట్ర ప్రభుత్వం ఆధ్వర్యంలో నిర్వహిస్తున్నటువంటి కళోత్సవ పోటీలలో పాఠశాలకు చెందినటువంటి వి.శ్రీనిధి, 9వ తరగతి, పాటల పోటీలలో అత్యుత్తమ ప్రతిభను కనబరచడమే కాకుండా రాష్ట్రస్థాయిలో ప్రథమ స్థానాన్ని కైవసం చేసుకుని,జాతీయ స్థాయి పోటీలకు ఎంపిక అవడం చాలా గొప్ప విషయమని హర్షం వ్యక్తం చేశారు.

కలెక్టర్ ఆధ్వర్యంలో విద్యార్థులకు చాలా ప్రోత్సాహం లభిస్తుందని , విద్యార్థులు అందరూ ఈ అవకాశాన్ని సద్వినియోగం చేసుకొని తల్లిదండ్రుల ఆశయానం నెరవేర్చాలని కోరారు.విజేతకు పుష్పగుచ్ఛాన్ని అందజేసి జాతీయ జాతీయస్థాయిలోనూ ప్రతిభను చాటి గొప్ప విజేతగా ఉండాలని ఆకాంక్షించారు.

ఈ కార్యక్రమంలో పాఠశాల ప్రిన్సిపాల్, ఉపాధ్యాయులు , విద్యార్థులు పాల్గొన్నారు.

ముళ్ళ పాదలను తొలగిస్తున్న కార్పొరేషన్ సిబ్బంది.

కరపత్రం ప్రతినీధి కరీంనగర్ నవంబర్ 8



జాడి బాల్ రెడ్డి ఆధ్వర్యంలో18వ డివిజన్ బూత్ అధ్యక్షులు కమిషనర్ కి వినతి పత్రం ఇచ్చిన సందర్భంగా శనివారం మున్సిపల్ కార్పొరేషన్ సిబ్బంది జెసిబి తో రహదారికి ఇరువైపులా ఉన్న ముళ్ళ చెట్లను తొలగించడం పట్ల బీజేపీ నాయకులు జాడి బాల్ రెడ్డి, నరహరి లక్ష్మారెడ్డి, కాలనీవాసులు కమిషనర్ కి కృతజ్ఞతలు తెలిపారు. ఈ సందర్భంగా బాల్ రెడ్డి మాట్లాడుతూ విలీన గ్రామాలైన రేకుర్తిలోని 18, 19 డివిజన్లో అనేక రహదారులలో ప్రజలు నడవాలంటే ఇబ్బందికరంగా ఉన్న రోడ్లను కమిషనర్ స్వయంగా పరిశీలించి ఇరువైపులా సైడ్ మోరీలను నిర్మించాలని, రోడ్లు వేయించాలని విజ్ఞప్తి చేశారు.

హర్షం వ్యక్తం చేస్తున్న కాలనీవాసులు 17వ డివిజన్లో విజయదుర్గ కాలనీ రోడ్ నెంబర్ 2 నుండి జగిత్యాల రోడ్ విహార్ వరకు రోడ్డుకు ఇరు వైపులా రహదారికి అడ్డంగా ఉన్న ముళ్ళ పొదల చెట్లనుతొలగించాలని ఇటీవల బీజేపీవల్లీమ జోన్ కన్వీనర్

మాజీ సర్పంచి కృష్ణమూర్తి భౌతికయానికి పూలమాల వేసివనివాకులు అర్పించిన మాజీ జెడ్పీటిసి

కరపత్రం ప్రతినీధి జమ్మికుంట నవంబర్ 8


జమ్మికుంట మండలం మడిపల్లి గ్రామ మాజీ సర్పంచ్ వజ్ర కృష్ణమూర్తి నిన్న గుండెపోటుతో మరణించడం జరిగింది. అతని భౌతిక కాయానికి



జమ్మికుంట మాజీ జెడ్పీటిసి డాక్టర్, శ్రీరామ్ శ్యామ్, జమ్మికుంట మేజర్ గ్రామపంచాయతీ మాజీ సర్పంచ్ ఎల్లం రాజు,సురేందర్ రాజు కృష్ణమూర్తి భౌతిక కాయానికి పూలమాలతో నివాళులర్పించడం జరిగింది. ఈ సందర్భంగా వారు మాట్లాడుతూ కృష్ణమూర్తి సర్పంచిగా ఉన్న సమయంలో అందరితో కలవడిగా ఉంటూ గ్రామ సమస్యలను తీర్చడంలో అనేక కృషి చేశారని వారు గుర్తు చేసుకున్నారు. పార్టీ ఏదైనాప్పటికీ కూడా అందరితో సోదర భావంగా ఉండేవారని వారు గుర్తు చేశారు. కృష్ణమూర్తి అకాల మరణం చెందడం చాలా బాధాకరమని వారు ఆవేదన వ్యక్తం చేశారు. వారి కుటుంబ సభ్యులను మనోహైద్రంగా ఉండవలసిందిగా వారు నూచనలు చేయడం జరిగింది. ఈ కార్యక్రమంలో సదానందం,కుమార్, అశోక్, వెంకటేష్ ఇతర నాయకులు.

ముసీకే కుమార్ కి నేను తప్ప మరెవరు లేరు చిన్నాల్ల సమ్మక్క

కరపత్రం ప్రతినీధి జమ్మికుంట



జమ్మికుంట మండలం మాచనపల్లి గ్రామానికి చెందిన సమస్త ప్రజలకు ఇందుమూలముగా తెలియజేయనది ఏమనగా నా యొక్క పేరు చిన్నాల్ల సమ్మక్క భర్త తిరుపతి నివాసం మాచనపల్లి, గ్రామం వారి యొక్క స్వంత తమ్ముడు ముసీకే కుమార్ తేదీ 04-11-2022 సంవత్సరంలో మృతి చెందినారు , అతనికి స్వంతా అక్క అయినా చిన్నాల్ల సమ్మక్క ఒక్కరే వారసురాలు, ఇంకను వేరే ఎవ్వరు లేరని దృవకరణ కేసు వేసినది. ఈ యొక్క వారసత్వ ప్రకటన పై ఎవరికైనా ఎటువంటి అభ్యంతరాలు ఉన్నచో ఈ ఎవరు వారసులు లేరు అని హుజూరాబాద్ న్యాయ స్థానం లో ఓపిస్ నంబర్. 97/2025 ద్వారా వారసత్వ బహిరంగ ప్రకటన వెలువడిన (7) రోజులలో ఈ క్రింది అద్రసుకు తలియజేయగలరు, లేనిచో తదుపరి ఆక్షపణలు చెల్లెనేరవని తెలియజేయడం జరిగినది

ఎమ్మెల్యే ప్రమేయం లేకపోతే తడి బట్టలతో పోచమ్మ గుడికి రండి...

- గుడి నిర్వాణాలను ఏటీఎంలా మార్చుకున్నారు..
- ఎన్నికల అభిదవిల్లో లేని ఆస్తులు ఇప్పుడెలా వచ్చాయి..
- ఎమ్మెల్యే కొడుకు పోలీస్ కాన్స్టాబు తో గ్రౌండ్ వెళ్లి ఎస్.ఐ క్రికెట్ ఆడతారా....
- బిజెపి నాయకురాలు కందుల సంధ్యారాణి కొండపర్తి సంచీవ్



కరపత్రం ప్రతినిధి గోదావరిఖని నవంబర్ 08:
రామగుండం పారిశ్రామిక ప్రాంతంలో పోచమ్మ, ఎల్లమ్మ గుడుల కూల్చివేతకు ఎమ్మెల్యే ప్రమేయం లేకపోతే తడి బట్టలతో పోచమ్మ గుడికి రావాలని బిజెపి నాయకురాలు కందుల సంధ్యారాణి కొండపర్తి సంచీవ్ సవాల్ విసిరారు. శనివారం గోదావరిఖని ప్రెస్ క్లబ్ లో ఏర్పాటు చేసిన విలేకరుల సమావేశంలో వారు మాట్లాడారు. ఎమ్మెల్యే కొడుకుతో కలిసి పోలీస్ కాన్స్టాబు గ్రౌండ్కు వెళ్లి ఎస్.ఐ. క్రికెట్ ఆడతారా? అని

సంధ్యారాణి ప్రశ్నించారు. హిందూ దేవాలయాలను తమ పార్టీ ప్రయోజనాలకు వాడుకుంటూ, గుడి నిర్వాణాలను ఏటీఎంలా మార్చుకున్నారని ఆమె ఆరోపించారు. గుడి పేరుతో దోపిడీ జరుగుతోందని చెప్పకనే చెప్పారు ఆమె ఆరోపించారు. అధికారులు మీ మాటలను విన్నవించి అధికారం వ్యాఖ్యానించారు. ఎన్నికల అభిదవిల్లో కోటి రూపాయలకు పైగా

అప్పు, నాలుగు కోట్ల ఆస్తులు ఉన్నాయని ఎమ్మెల్యే స్వయంగా పేర్కొన్నప్పటికీ, ఇప్పుడు 25 కోట్ల రూపాయలు ఎలా వచ్చాయని ప్రశ్నించారు. అధికారులు ఎమ్మెల్యే కనుసైగల్లో పనిచేస్తున్నారని ఆమె ఆరోపించారు. అధికారులు మీ మాటలను విన్నవించి అధికారం వ్యాఖ్యానించారు. ఎన్నికల అభిదవిల్లో కోటి రూపాయలకు పైగా రాజీనామా చేయండి,” అంటూ ఆమె డిమాండ్

చేశారు. హిందువుల మనోభావాలను దెబ్బతీశారని, హిందువులకు బహిరంగ క్రమాపణ చెప్పాలని ఆమె కోరారు. అదే విధంగా అడిషనల్ కలెక్టర్ పై ఇప్పటి వరకు ఎందుకు ఎలాంటి చర్యలు తీసుకోలేదని ప్రశ్నించారు. గుడుల కూల్చివేత ఘటనల్లో కార్పొరేషన్ అధికారులు ప్రత్యక్షంగా ఉన్నారని, ఈ విషయంపై కేంద్ర హోం శాఖ మంత్రి బండి సంజయ్ దృష్టికి తీసుకువెళ్తామని సంధ్యారాణి హెచ్చరించారు. ఎమ్మెల్యే మక్కాన్ సింగ్ బినామీలు గుడుల కూల్చివేతలు అధికారుల పల్లె ఈ ఘటనలు జరిగాయని చెప్పడం అనత్యమని బీజేపీ నేతలు ఖండించారు. అధికారులు ఎమ్మెల్యే అజ్ఞతనే ఈ చర్యలకు పాల్పడ్డారు. ఆయన కనుసైగల్లోనే పోలీసులు, కార్పొరేషన్ అధికారులు వ్యవహరిస్తున్నారని కొండపర్తి సంచీవ్ మండిపడ్డారు. అధికార దుర్వినియోగానికి పాల్పడుతున్న అధికారులపై తక్షణమే చర్యలు

తీసుకోవాలని డిమాండ్ చేస్తూ, బీజేపీ నేతలు గుడుల కూల్చివేత ఘటనను ఇంతటితో విడిచిపెట్టి లేదని స్పష్టం చేశారు. అదే విధంగా, అధికారిక కార్యక్రమాల్లో ఎమ్మెల్యే భార్య పాల్గొనడమేంటని ప్రశ్నిస్తూ, ప్రజాస్వామ్యంలో ఇది అత్యంత దుర్వినియోగం అని సంధ్యారాణి పేర్కొన్నారు. మీ ప్రమేయం లేకుంటే తడి బట్టలతో పోచమ్మ గుడికి రండి... అప్పుడు మీ నిజాయితీని ప్రజలు నమ్ముతారని ఆమె సవాల్ చేశారు. హిందూ దేవాలయాల పట్ల అవమానకర చర్యలకు పాల్పడిన అధికారులపై కఠిన చర్యలు తీసుకునే వరకు బీజేపీ నిశ్చలంగా ఉండదని నేతలు హెచ్చరించారు. ఈ విలేకరుల సమావేశంలో నాయకులు మెరుగు హనుమంట్ గౌడ్, కోమల్ల మహేష్, జక్కుల నరహరి, గుండబోయిన భూమయ్య, అప్పర్, సుభాష్, రాజయ్య, శ్యాంప్రసాద్ హరీష్ కోడూరు రమేష్ తదితరులు పాల్గొన్నారు.

రోడ్డుపై దొరికిన పుస్తకతాడు పోలీస్ స్టేషన్ లో అప్పగించిన యువకులు

- యువకులను అభినందించిన పట్టణ సీఐ రామకృష్ణ గౌడ్



కరపత్రం ప్రతినిధి జమ్మికుంట నవంబర్ 8

కరీంనగర్ జిల్లా జమ్మికుంట పట్టణంలో తేదీ 8 11 2025 రోజున మాచనపల్లి గ్రామానికి చెందిన కనవేనా తిరుపతి తండ్రి రాజమల్లు వయసు 32 మరియు కనవేనా ప్రశాంత్ తండ్రి కొమరయ్య వయసు 27 సంవత్సరాలు అను ఇద్దరూ వ్యక్తులు వారి యొక్క పనిమీద జమ్మికుంటలోని డిజి స్కూల్ వద్ద వెళుతూ ఉండగా అక్కడ వారికి పుస్తకతాడు కనిపించగా దానిని తీసుకొని జమ్మికుంట పోలీస్ స్టేషన్లో అప్పగించినారు దీనిపై జమ్మికుంట టౌన్ ఇన్స్పెక్టర్ ఎస్ రామకృష్ణ గారు విచారించి ఆ పుస్తకతాడు మల్లాల గ్రామానికి చెందిన నేరెళ్ల ప్రపతి భర్త మహేష్ వయసు 25 సంవత్సరాలు అను ఆమెది అని తెలుసుకొని వారిని పిలిపించి ఆ పుస్తకతాడును ఆమెకి అప్పగించనైనది మాచినపల్లి గ్రామానికి చెందిన కనవేనా తిరుపతి కనవేనా ప్రశాంత్ లను బాధ్యతగా వ్యవహరించి పోలీస్ స్టేషన్లో పుస్తకతాడుని అప్పగించినందుకు జమ్మికుంట టౌన్ ఇన్స్పెక్టర్ ఎస్ రామకృష్ణ అభినందించడం జరిగింది

ఘనంగా ఇండియన్ ఫెడరేషన్ ఆఫ్ వర్మింగ్ జర్నలిస్ట్ 75వ వజ్రోత్సవ వేడుకలు...

కరపత్రం ప్రతినిధి ప్రతిదీ గద్వాల నవంబర్ 8

గద్వాల పట్టణంలోని లి టీ ఎన్ జి వో భవన్ లో నందు లిటి డబ్బూ జె ఎఫ్ & ఐ ఎఫ్ డబ్బూ జె ఇండియన్ ఫెడరేషన్ ఆఫ్ వర్మింగ్ జర్నలిస్ట్ యూనియన్ 75వ వజ్రోత్సవ వేడుకలు ఘనంగా నిర్వహించాము ముందుగా జాతీయ వ్యవస్థాపకులు కీర్తిశేషులు విక్రం రావుకు నివాళులర్పించి..

ఈ సందర్భంగా లితెలంగాణ వర్మింగ్ జర్నలిస్ట్ ఫెడరేషన్ కమిటీ జోగులాంబ గద్వాల జిల్లా అధ్యక్షుడు బి.గిరిబాబు మాట్లాడుతూ ఆల్ ఇండియన్ ఫెడరేషన్ సేవలను కొనియాడారు. అనంతరం కమిటీ నాయకులు అధ్యక్షులతో కేక్ కట్ చేసి, వజ్రోత్సవ వేడుకలు ఘనంగా జరుపుకున్నారు... అనంతరం, సీనియర్ జర్నలిస్టుల శాలువాతో ఘనంగా సత్కరించారు.... ఈ కార్యక్రమం తెలంగాణ వర్మింగ్ జర్నలిస్ట్ జోగులాంబ గద్వాల జిల్లా అధ్యక్షులు బి. గిరిబాబు, కార్యదర్శి వెంకటేశ్వర్లు, జాతీయ కౌన్సిలింగ్ నెంబర్ రంగమని. రాష్ట్ర కౌన్సిలింగ్ మెంబర్ అక్బర్ బాషా. సీనియర్ జర్నలిస్టుల ముకుందరావు. నాగరాజు శెట్టి, కాశిపావు జాను. పి. దేవేందర్ రెడ్డి, వెంకట్రావు. పరమేశ్వర్ నాయుడు తదితరులు పాల్గొన్నారు...



పుట్టినరోజున మూగ జీవాలకు సంరక్షణ కోసం చేయూత

కరపత్రం ప్రతినిధి గోదావరిఖని నవంబర్ 08:

గోదావరిఖని ఇందిరానగర్ లో హ్యాండ్స్ 2 సర్వీస్ ఫౌండేషన్ ఆధ్వర్యంలో గత కొన్ని ఏండ్ల నుండి నడుస్తున్న రామగుండం గోరక్షక శాలలో



ఉన్న గోవుల సంరక్షణ కోసం ఆర్కే స్టడీ సర్కిల్ డైరెక్టర్ కటుకు ప్రవీణ్ ఆర్థిక సహాయం చేశారు. ఈ సందర్భంగా కటుకు ప్రవీణ్ మాట్లాడుతూ ఇక నుండి ప్రతి నెల తనకు తోచిన విధంగా ఈ మూగ జీవాలకోసం సాయం చేస్తా అని తెలిపారు. అలాగే ప్రతి ఒక్కరు ఈ మూగ జీవాలకోసం తమ తమ పుట్టినరోజు న ఏదో ఒక కార్యక్రమం చేయాలని అన్నారు. హ్యాండ్స్ 2 సర్వీస్ ఫౌండేషన్ చైర్మన్ అరవింద్ దాస్ కటుకు ప్రవీణ్ దంపతులను అభినందిస్తూ ప్రతి ఒక్కరు వీళ్ళని ఆదర్శంగా తీసుకుని గోరక్షణ కొరకు పాటుపడాలని తెలిపారు.

జమ్మికుంట పట్టణంలో ఘనంగా అద్వాని జన్మదిన వేడుకలు

కరపత్రం ప్రతినిధి జమ్మికుంట నవంబర్ 8

బిజెపి సీనియర్ నాయకులు మాజీ ఉప ప్రధాని లాల్ కృష్ణ అద్వాని జన్మదిన వేడుకలను ఈరోజు జమ్మికుంట పట్టణంలోని గాంధీ చౌరస్తా వద్ద బిజెపి పట్టణ శాక ఆధ్వర్యంలో కేక్ కోసీ ఘనంగా జరుపుకున్నారు. ఈ సందర్భంగా బిజెపి జిల్లా ఉపాధ్యక్షుడు ఎర్రబెల్లి సంపత్ రావు, పట్టణ అధ్యక్షుడు కొలకాని రాజు, మాజీ అధ్యక్షుడు జీడి మల్లేష్ మాట్లాడుతూ లాల్ కృష్ణ అద్వాని భారతీయ జనతా పార్టీ అవిర్భావ రూపకర్తల్లో ఒకరిని, బిజెపి అవిర్భవించిన తర్వాత జరిగిన పార్లమెంట్ ఎన్నికల్లో దేశవ్యాప్తంగా బిజెపి 2 పార్లమెంటు స్థానాలు గెలవడం జరిగిందని, అలాగే దేశంలోని అనేక రాజకీయ పార్టీలు బిజెపికి ఈ దేశంలో స్థానం లేదని వ్యంగ్యంగా మాట్లాడినప్పటికీ మొక్కువోని ఆత్మవిశ్వాసంతో బిజెపి పార్టీ బలోపేతం కోసం అటల్ బిహారీ వాజ్ పాయ్ తో కలిసి అద్వాని అనేక కార్యక్రమాలు చేశారని బీజేపీ నాయకులు గుర్తు చేశారు. ముఖ్యంగా రామ మందిరం నిర్మాణం కోసం దేశవ్యాప్తంగా లాల్ కృష్ణ అద్వాని గారు చేపట్టిన రథయాత్ర భారతీయ జనతా పార్టీ దేశంలో ఎదుగుదలకు ఎంతో దోహదపడిందని, దేశ రాజకీయాల్లో ఒక చెరగని ముద్ర వేసుకుందని వారు కొనియాడారు. అటల్ బిహారీ వాజ్ పాయ్ నాయకత్వంలో ఏర్పడిన ప్రభుత్వంలో ఉప ప్రధానిగా,



హోంశాఖ మంత్రిగా అద్వాని కీలక బాధ్యతల్లో పనిచేసి దేశానికి ఎనలేని కీర్తి తెచ్చే విధంగా పనిచేశారని, వాజ్ పాయ్, అద్వాని ముందు చూపుతో ప్రోక్రాన్ లో విజయవంతంగా అను పరీక్షలు నిర్వహించి భారతదేశ శక్తి, సామర్థ్యాలను ప్రపంచానికి తెలియజేశారని కొనియాడారు. 1983 బీజేపీ పార్టీ అనే మొక్కును వాజ్ పాయ్, అద్వాని నాయకత్వంలో నాటితో అది ఈరోజు వృక్షమై దేశానికి మంచి ఫలాలు అందిస్తుందని సంపత్ రావు కితాబిచ్చారు. వాజ్ పాయ్, అద్వాని ఆశయాలకు అనుగుణంగా ఈరోజు సరేంద్ర మోడి ప్రభుత్వం వికసిత భారత లక్ష్యంగా పనిచేస్తుందని, రాబోయే రోజుల్లో భారతదేశం ప్రపంచానికి విశ్వగురు కాబోతుందని బీజేపీ నాయకులు జోష్యం చెప్పారు. రాబోయే రోజుల్లో అద్వాని ఆయురారోగ్యాలతో ఉండాలని భగవంతుని ప్రార్థించారు. ఈ కార్యక్రమంలో బిజెపి జిల్లా



ఉపాధ్యక్షుడు ఎర్రబెల్లి సంపత్ రావు, బిజెపి పట్టణ అధ్యక్షుడు కొలకాని రాజు, ఓ.బీ.సి మోర్చా జిల్లా ప్రధాన కార్యదర్శి ఆకుల రాజేందర్, బిజెపి పట్టణ మాజీ అధ్యక్షుడు జీడి మల్లేష్, బీజేపీ నాయకులు పల్లపు రవి, కొమ్ము అశోక్, కైలాస్ కోటి గజేష్, బచ్చు శివకుమార్, ఇటుకాల స్వరూప తూడి రవిచందర్ రెడ్డి, రావుల శ్రీనివాస్, గండికోట సమ్యయ్య, మోడం రాజు, రాగూర్ రాకేష్ గర్రపల్లి నిరుపా రాణి, బూరుగుపల్లి రామ్, శనిరపు రవి, కొండ్ల నాగేష్, పొనగంటి రవికుమార్, యాంసాని సమ్యయ్య, వీణవంక శివ దేవులపల్లి నవీన్, అప్పల రవిచందర్, ముకుంద నుధాకర్, గట్టు రాకేష్ మైన భాగ్య, ఆకుల పోచయ్య, ఎర్ర వెంకటేష్, మిల్లూరి రాజు, ఆకుల తిరుపతి, బొంతల అమరేందర్ సిరియాల విజయ్, సుర రమేష్, మహ్మద్ లల్లు, చిలువేరు రాజు, తదితరులు పాల్గొన్నారు

చొల్లోటి ఆకస్మిక మరణం బాధాకరం..

- కిషన్ రెడ్డి కుటుంబాన్ని పరామర్శించిన ఓసి సామాజిక సంక్షేమ సంఘాల సమాఖ్య జాతీయ అధ్యక్షుడు పోలాడి రామారావు



కరపత్రం ప్రతినిధి-హుజూరాబాద్:

కరీంనగర్ జిల్లా హుజూరాబాద్ నియోజకవర్గ సీనియర్ రాజకీయ వేత్త, పోలిరెడ్డి పేట గ్రామ మాజీ సర్పంచ్, ఎస్ఆర్ఎస్ లోయర్ మానేర్ డ్యాం నీటి సంఘాల డిప్రీ బ్యూటర్ కమిటీ మాజీ అధ్యక్షుడు చొల్లోటి కిషన్ రెడ్డి ఆకస్మిక మరణం దిగ్భ్రాంతికి గురి చేసినందున రైతు ప్రజాసంఘాల సమాఖ్య జాతీయ అధ్యక్షుడు పోలాడి రామారావు తీవ్ర విచారం వ్యక్తం చేశారు. శనివారం పోలిరెడ్డిపేట లోని వారి స్వగృహాన్ని నాయకుల తో కలిసి పోలాడి రామారావు సందర్శించి కిషన్ రెడ్డి పార్టీ పార్టీ దేశానికి పూల మాలలు వేసి శ్రద్ధాంజలి ఘటించారు. మృతుని

కుమారులు అభిషేక్ రెడ్డి, వివేక్ రెడ్డి, భార్య లావణ్య సు, ఇతర కుటుంబ సభ్యులను పోలాడి పరామర్శించి ప్రగాఢ సానుభూతి తెలిపి ఓదార్చారు. చొల్లోటి కిషన్ రెడ్డి హుజూరాబాద్ ప్రాంతంలో సీనియర్ రాజకీయ వేత్త గా పార్టీల కఠినంగా అందరూ గౌరవించే వారని స్నేహ శీలిగా సామాన్యుల సమస్యలు పరిష్కరించే వారని, గ్రామ సర్పంచ్ గా ఉన్నప్పుడు అప్పుటి మాజీ మంత్రులు ముద్దసాని దామోదర్ రెడ్డి, ఇనగాల పెద్ది రెడ్డి ల సహకారంతో ఉమ్మడి రాష్ట్ర ముఖ్య మంత్రి నారా చంద్రబాబు నాయుడిని స్వగ్రామమైన పోలిరెడ్డిపేట

గ్రామానికి రప్పించి కోట్లాది రూపాయలు నిధులు మంజూరు చేయించి చట్టు పక్క గ్రామాల అభివృద్ధికి పాటు పడ్డారని గ్రామాభి వృద్ధికి ఎంతో సేవ చేశారని గ్రామస్థులు కన్నీరు మున్నీరుగా విలపిస్తున్నారని రామారావు ఆవేదన వ్యక్తం చేశారు. హుజూరాబాద్ నియోజకవర్గ మాజీ శాసన సభ్యుడు కేతిరెడ్డి సాయిరెడ్డి శిష్యునిగా, కేతిరి సుదర్శన్ రెడ్డి అనుచరుడిగా హుజూరాబాద్ డివిజన్ ఓసి సంఘాల నాయకుడిగా ఉండి, రైతు ప్రజాసంఘాల నాయకుల తో కలిసి హుజూరాబాద్, మాన కొండూర్ నియోజకవర్గ ప్రజలకు రైతులకు ఎంతో సేవ చేశారని వారి సేవలు చిరస్మరణీయం అని కిషన్ రెడ్డి లాంటి ఆత్మీయ స్నేహ శీలిని కోల్పోవడం బాధాకరం అని పోలాడి రామారావు నివాళులర్పించారు. ఆయన పవిత్ర ఆత్మకు శాంతి చేశారాలని భగవంతున్ని కోరుకుంటున్నట్లు ఆయన జ్ఞాపకార్థం

హుజూరాబాద్ కాకతీయ కెనాల్ క్యాంప్ ప్రధాన రహదారిలో రైతు ప్రజాసంఘాల తరపున చొల్లోటి కిషన్ రెడ్డి కాంస్య విగ్రహాన్ని ఏర్పాటు చేస్తామని పోలాడి రామారావు ప్రకటించారు. రామారావు తో పాటు రైతు మిత్ర రాష్ట్ర అధ్యక్షుడు గూడూరి స్వామిరెడ్డి , హుజూరాబాద్ సింగిల్ విండో అధ్యక్షుడు ఎడవెల్లి కొండారెడ్డి, హుజూరాబాద్ మాజీ జడ్పీటీసీ, బార్ అసోసియేషన్ అధ్యక్షురాలు కంకనాల విజయా రెడ్డి, ప్రముఖ న్యాయవాది కంకనాల భగవాన్ రెడ్డి, హుజూరాబాద్ మార్కెట్ కమిటీ మాజీ అధ్యక్షుడు పోల్సాని రామారావు , కల్లె మోహన్ రావు ఉమ్మడి జిల్లా ఆర్థ్య వైశ్య సంఘం మాజీ అధ్యక్షుడు తాటిపల్లి రాజన్న, కేతిరి రాజిరెడ్డి, పల్లె పాపిరెడ్డి, దండ విక్రమ్ రెడ్డి, వెల్లండి గౌతం హుజూరాబాద్ క్లబ్ మెంబర్లు, చుట్టుపక్క గ్రామాల ప్రజలు కిషన్ రెడ్డి శ్రేయోభిలాషులు తదితరులు ఉన్నారు.

ఖనిలో ముఖ్యమంత్రి జన్మదిన వేడుకలు

కరపత్రం ప్రతినిధి గోదావరిఖని నవంబర్ 08:

గోదావరిఖని ప్రధాన చౌరస్తాలో పట్టణ కాంగ్రెస్ అధ్యక్షులు తిప్పారపు శ్రీనివాస్ ఆధ్వర్యంలో తెలంగాణ రాష్ట్ర ముఖ్యమంత్రి ఎనుముల రేవంత్ రెడ్డి జన్మదినోత్సవాన్ని పురస్కరించుకొని కేక్ కటింగ్ కార్యక్రమం నిర్వహించారు. ఈ కార్యక్రమానికి ముఖ్యఅతిథిగా కాంగ్రెస్ పార్టీ సీనియర్ నాయకులు కాల్య లింగస్వామి, మహంకాళి స్వామి హాజరై జన్మదిన కేకును కట్ చేసి స్వీట్లు పంచివే చేశారు. అనంతరం వారు మాట్లాడుతూ రేవంత్ రెడ్డి ఎన్నికల్లో ఇచ్చిన హామీ మేరకు 6 గ్యారంటీలను అమలు చేస్తూ మహిళలకు ఉచిత బస్సు ప్రయాణం, 200 యూనిట్ల ఉచిత కరెంటు, 500 గ్యాలన్ కలెక్టర్స్, సన్న బియ్యం, 10 లక్షల రూపాయల ఆరోగ్య శ్రీ పథకాలను అమలు చేస్తూ, రైతు భరోసా లాంటి సంక్షేమాలను దిగ్విజయంగా అమలు చేస్తూ పేదల పక్షపాతిగా



నిలిచారని, అంతేకాకుండా బీసీలకు న్యాయం చేయాలని సంకల్పంతో 42 శాతం రిజర్వేషన్ సాధించాలని అసెంబ్లీలో తీర్మానం చేయించడం జరిగిందన్నారు. ఎన్ని పద్ధతరణ దేశంలోనే మొట్టమొదటి రాష్ట్రంగా నిలవడం జరిగిందని, సంక్షేమ

గుడికందుల రవి, శ్రీనివాస్ రెడ్డి, శోభ, స్వస్థ, హవీర్ రమేష్, గడ్డం శ్రీనివాస్, దశరథం, భూషణ్ గౌడ్, అధిక సంఖ్యలో నాయకులు, కార్యకర్తలు పాల్గొన్నారు.